

QB365 Question Bank Software Study Material

வரலாறு - வர்த்தகத்திலிருந்து பேரரசு வரை முக்கியமான 2 & 5 மதிப்பெண் வினாக்கள்
விடைகளுடன்
8ம் வகுப்பு
சமூக அறிவியல்

மொத்த மதிப்பெண் : 55

2 மதிப்பெண் வினாக்கள்

15 x 2 = 30

- 1) இருட்டறை துயரச் சம்பவம் பற்றி குறிப்பு வரைக.

பதில் : (i) சிராஜ் - உத் - தெளலாவின் படை வீரர்கள் 146 ஆங்கிலேயர்களை சிறைப்பிடித்து கல்கத்தாவின் வில்லியம் கோட்டையில் காற்று புகாத ஒரு சிறிய இருட்டறையில் ஓர் இரவு முழுவதும் அடைத்து வைத்திருந்தனர்.
(ii) மறுநாள் காலை அறையைத் திறந்த போது அவர்களுள் 123 சிறைக் கைதிகள் மூச்சு திணறி இறந்திருந்தனர். இது வரலாற்றில் இருட்டறை துயரச் சம்பவம்" என்று அழைக்கப்படுகிறது.

- 2) பிளாசிப் போருக்குப்பின் ஆங்கிலேயர்கள் பெற்ற சலுகைகள் யாவை?

பதில் : 1. ஆங்கிலேயர்கள் இப்போருக்கு பின் வங்காள கருவூலத்தின் மூலம் கிடைத்த பெரும் செல்வத்தைக் கொண்டு இராணுவத்தை பலப்படுத்தியது.
2. பிளாசிப்போர் வெற்றி ஆங்கிலேயரது அரசியல் அதிகாரத்தை அடுத்த இரண்டு நூற்றாண்டுகளுக்கு அவர்களது ஆதிக்கத்தை நீடிக்கச் செய்தது.

- 3) பக்சார் போருக்கான காரணங்களைக் குறிப்பிடுக.

பதில் : பக்சார் போருக்கான காரணங்கள் :
1. வங்காளத்தின் நவாப் மீர்ஜாபர் ஆங்கிலேயர்களின் கோரிக்கையை நிறைவேற்ற தவறியதால் அவரது மருமகன் மீர்காசிம் என்பவரை வங்காள நவாப் ஆக ஆங்கிலேயர்கள் அரியணை அமர்த்தினர்.
2. தஸ்தக் என்று அழைக்கப்படும் சுங்கவரி விலக்கு ஆணையை தவறாக பயன்படுத்திய ஆங்கிலேயர் மீது மீர்காசிம் கோபம் அடைந்து கலகத்தில் ஈடுபட்டார்.
3. ஆங்கிலேயர்களால் தோற்கடிக்கப்பட்டு அவர் அயோத்திக்கு தப்பி ஓடி அடைக்கலம் புகுந்தார்.

- 4) முதல் ஆங்கிலேய மைசூர் போருக்கான காரணங்கள் யாவை ?

பதில் : முதல் ஆங்கிலேய மைசூர் போருக்கான காரணங்கள் (1767-69):
1. ஹைதர் அலியின் வளர்ச்சி, அவர் பிரெஞ்சுகாரர்களிடம் கொண்டிருந்த நட்புறவு ஆகியன ஆங்கிலக் கிழக்கிந்திய கம்பெனியின் எதிர்ப்புக்கு காரணமாயின.
2. ஹைதர் அலிக்கு எதிராக மராத்தியர்கள், ஹைதராபாத் நிசாம், ஆங்கிலேயர்கள் இணைந்து முக்கூட்டணியை ஏற்படுத்தினர்.

- 5) மூன்றாம் மராத்திய போரின் விளைவுகள் யாவை ?

பதில் : மூன்றாம் மராத்திய போரின் விளைவுகள்:
1. மராத்திய கூட்டமைப்பு கலைக்கப்பட்டு பேஷ்வா பதவி ஒழிக்கப்பட்டது.
2. பேஷ்வா இரண்டாம் பாஜிராவ் பெரும்பாலான பகுதிகள் பம்பாய் மாகாணத்தோடு இணைக்கப்பட்டன.
3. மராத்திய பகுதிகளான நாக்பூர், இந்தூர் ஆகியவை ஆங்கிலேயர்களால் கையகப்படுத்தப்பட்டன.
4. மராத்தியரின் கடைசி பேஷ்வாவான இரண்டாம் பாஜிராவிற்கு வருடாந்திர ஓய்வூதியம் 8 லட்சம் ரூபாய் வழங்கப்பட்டது.

- 6) துணைப்படைத் திட்டத்தில் கையெழுத்திட்ட நாடுகளின் பெயர்களை குறிப்பிடுக.

பதில் : துணைப்படைத் திட்டத்தில் கையெழுத்திட்ட நாடுகள்:
1. ஹைதராபாத்
2. தஞ்சாவூர்
3. அயோத்தி
4. பேஷ்வா
5. போன்ஸ்லே
6. குவாலியர்
7. இந்தூர்

8. ஜெய்பூர்
9. உதய்பூர் மற்றும்
10. ஜோத்பூர்

7) மராத்தா கூட்டமைப்பால் சுதந்திரமான மாநிலங்கள் யாவை?

- பதில் :** 1. புனே
2. பரோடா
3. நாக்பூர்
4. இந்தூர்
5. குவாலியர்

8) வாரிசு இழப்புக் கொள்கையின் மூலம் டல்ஹௌசி இணைத்துக் கொண்ட பகுதிகள் யாவை?

- பதில் :** 1. சதாரா
2. ஜெய்ப்பூர்
3. சம்பல்பூர்
4. பாகத்
5. உதய்பூர்
6. ஜான்சி மற்றும் நாக்பூர்.

9) ஆங்கிலேயர்கள் வெற்றி பெற்றதற்கான காரணங்கள் விவரி.

- பதில் :** 1. ஆங்கிலேயர்கள் மிகப்பெரிய கடல் வலிமை பெற்றிருந்தனர்.
2. நெசவுத் தொழில் வளர்ச்சி அடைந்திருந்தது.
3. அறிவியல் ரீதியாக பிரிக்கப்பட்ட தொழிலாளர்கள்.
4. பொருளாதார வளர்ச்சி மற்றும் திறமைமிக்க இராஜதந்திரம்.
5. இந்திய வணிகர்களிடையே நிலவிய பாதுகாப்பின்மை.
6. இந்திய அரசர்களின் சமத்துவமின்மை மற்றும் அறியாமை இவையே ஆங்கிலேயர்கள் வெற்றி பெற்றதற்கான காரணங்கள் ஆகும்.

10) இந்தியாவில் ஆங்கில நிர்வாகத்தில் காணப்பட்ட நீதித்துறை குறித்து விவரி.

- பதில் :** 1. 1772-ல் இரட்டை ஆட்சியை ஒழித்து வரிவசூல் மற்றும் நீதி வழங்கும் அதிகாரத்தை ஏற்றுக் கொண்டது.
2. சிவில் நீதிமன்றமான திவானி அதாலத் மற்றும் குற்றவியல் நீதிமன்றமான பெளஜ்தாரி அதாலத் ஏற்படுத்தப்பட்டது.
3. ஒழுங்கு முறை சட்டப்படி கல்கத்தாவில் உச்சநீதிமன்றம் அமைக்கப்பட்டு ஒரு முதன்மை நீதிபதியும் மூன்று துணை நீதிபதிகளையும் பிரிட்டிஷார் நியமித்தனர்.
4. இதைப்போன்று 1801-ல் மதராஸிலும் 1823-ல் பம்பாயிலும் உச்ச நீதிமன்றங்கள் நிறுவப்பட்டன.
5. சட்டங்களை தொகுக்க சட்ட ஆணையம் அமைக்கப்பட்டு நாடு முழுவதும் சட்டத்தின் ஆட்சி நடைமுறைப்படுத்தப்பட்டது.
6. 1861-ம் ஆண்டு கல்கத்தா, பம்பாய், மதராஸ் ஆகிய இடங்களில் உச்ச நீதிமன்றங்களுக்குப் பதில் 3-ல் உயர்நீதிமன்றங்கள் ஏற்படுத்தப்பட்டன.

11) 1857 ஆம் ஆண்டு பெரும்புரட்சிக்குப் பிறகு ஏற்பட்ட மாற்றங்கள் யாவை?

- பதில் :** (i) 1858 ல் இந்திய இராணுவத்தில் முக்கிய மாற்றங்கள் ஏற்படுத்தப்பட்டன.
(ii) இந்திய இராணுவத்தில் ஆங்கிலேய வீரர்களின் எண்ணிக்கை அதிகரிக்கப்பட்டது.
(iii) இந்திய வீரர்களின் எண்ணிக்கை குறைக்கப்பட்டது.
(iv) பீரங்கிப்படைக்கு ஆங்கில வீரர்கள் மட்டுமே நியமிக்கப்பட்டனர்.

12) வாரிசு இழப்புக் கொள்கையின் மூலம் டல்ஹௌசி பிரபு இணைத்துக்கொண்ட பகுதிகள் யாவை?

- பதில் :** (i) சதாரா
(ii) உதய்பூர்
(iii) பாகத்
(iv) ஜெய்ப்பூர்
(v) ஜான்சி
(vi) சம்பல்பூர்
(vii) நாக்பூர்

13) ஐசிஎஸ் தேர்வில் தேர்ச்சி பெற்ற முதல் இந்தியர் யார்?

பதில் : 1863-ல் ஐசிஎஸ் தேர்வில் தேர்ச்சி பெற்ற முதல் இந்தியர் சத்தியேந்திர நாத் தாகூர். இவர் கவிஞர் இரவீந்தரநாத் தாகூரின் மூத்த சகோதரர் ஆவார்.

14) மதராஸ் உயர்நீதிமன்றத்தின் முதல் இந்திய தலைமை நீதிபதி யார்?

பதில் : மதராஸ் உயர்நீதிமன்றத்தின் முதல் இந்திய தலைமை நீதிபதி திருவாரூர் முத்துசாமி ஆவார்.

15) வாரிசு இழப்புக் கொள்கையின் மூலம் டல்ஹௌசி பிரபு இணைத்துக் கொண்ட பகுதிகள் எவை?

பதில் : சதாரா (1848), ஜெய்பூர், சம்பல்பூர் (1849), பாகத் (1850), உதய்பூர் (1852), ஜான்சி (1853) மற்றும் நாக்பூர் (1854).

5 மதிப்பெண் வினாக்கள்

5 x 5 = 25

16) இரண்டாம் கர்நாடக போர் குறித்து ஒரு கட்டுரை எழுதுக.

பதில் : இரண்டாம் கர்நாடக போர்

காரணங்கள்:

1. கர்நாடகம் மற்றும் ஹைதராபாத் ஆகிய பகுதிகளில் ஏற்பட்ட வாரிசுரிமை பிரச்சினையே இப்போருக்கு முக்கிய காரணமாகும்.
2. கர்நாடக நவாப் பதவிக்கு அன்வாருதீனும் சந்தா சாகிபும் உரிமை கோரினர்.
3. அதேபோல் ஹைதராபாத் நிசாம் பதவிக்கும் நாசிர் ஜங்கும் முசாபர் ஜங்கும் உரிமை கோரினர்.
4. இதனால் தக்காணம் பகுதியில் பிரெஞ்சுகாரர்கள் சந்தா சாகிப்பிற்கும், முஜாபர்-ஜங்-க்கும் உதவி செய்தனர்.
5. ஆங்கிலேயர்கள் அன்வாருதீனுக்கும் நாசிர்ஜங்-கும் உதவினர்.
6. இப்போர் மூலம் இந்தியாவில் தங்கள் ஆதிக்கத்தை நிலைநாட்ட ஆங்கிலேயர்களும், பிரெஞ்சுகாரர்களும் எண்ணினர்.

ஆம்பூர் போர் (1749):

1. இதன் விளைவாக ஆகஸ்டு 3, 1749, ஆம்பூரில் நடைபெற்ற போரில் பிரெஞ்சு கவர்னர் டியூப்ளே, சந்தா சாகிப், முசாபர் ஜங் ஆகியோரின் கூட்டுப் படையால் கர்நாடக நவாப் அன்வாருதீன் தோற்கடிக்கப்பட்டு கொல்லப்பட்டார்.
2. அன்வாருதீனின் மகன் முகமது அலி திருச்சிக்கு தப்பி ஓடினார்.
3. தக்காணத்திலும் பிரெஞ்சுகாரர்களால் நாசிர் ஜங் தோற்கடிக்கப்பட்டு முசாபர் ஜங் ஐதராபாதின் நிசாம் ஆனார்.
4. புதிய நிசாம் கிருஷ்ணா நதியின் தென்பகுதிகள் அனைத்திற்கும் டியூப்ளே-யை ஆளுநராக நியமித்தார்.

ஆற்காட்டுப் போர் (1751):

1. இத்தருணத்தில் டியூப்ளே, முகமது அலி தஞ்சம் புகுந்த திருச்சி கோட்டையை முற்றுகையிட ஒரு படையை அனுப்பினார்.
2. இம்முயற்சியில் சந்தா சாகிப்பும் (கர்நாடக நவாப்) தன்னை பிரெஞ்சு படைகளோடு இணைத்துக் கொண்டார்.
3. இச்சமயத்தில் ஆற்காட்டை தாக்க இராபர்ட் கிளைவ் பெரும் படையோடு வந்து ஆற்காட்டை தாக்கி கைப்பற்றினார்.
4. அதே சமயத்தில் சந்தா சாகிப் திருச்சியில் கொல்லப்பட்டார்.
5. அன்வருதீனின் மகன் முகமது அலி ஆங்கிலேயர் உதவியுடன் ஆற்காட்டு நவாப் ஆனார்.
6. இத்தோல்வியால் பிரெஞ்சு அரசு டியூப்ளே-வை பாரிசுக்கு திரும்ப அழைத்தது.

பாண்டிச்சேரி உடன்படிக்கை (1755):

1. டியூப்ளே அடுத்து பிரெஞ்சு ஆளுநர் கோதேயு ஆங்கிலேயருடன் பாண்டிச்சேரி உடன்படிக்கையை செய்து கொண்டார்.
2. இதன்படி இரு நாடுகளும் தங்கள் உள்நாட்டு விவகாரங்களில் தலையிடக் கூடாது எனவும், போருக்கு முன்னர் இருந்த பகுதிகள் அவரவரிடம் திரும்ப ஒப்படைக்கப்படும் என்றும், புதிய கோட்டைகள் கட்டக் கூடாது எனவும் கூறப்பட்டது.

17) நான்காம் ஆங்கிலேய மைசூர் போர் பற்றி எழுதுக.

பதில் : நான்காம் ஆங்கிலேய மைசூர் போர்:

திப்பு சுல்தான் 1792 ல் ஸ்ரீரங்கப்பட்டின உடன்படிக்கையின் மூலம் காரன்வாலிஸ் அவமரியாதை செய்யப்பட்டதை மறக்கவில்லை.

காரணங்கள்:

1. திப்பு சுல்தான் ஆங்கிலேயருக்கு எதிராக இம்முறையும் வெளிநாட்டு கூட்டணிக்காக அரேபியா, துருக்கி, ஆப்கானிஸ்தான் மற்றும் பிரான்சு ஆகிய நாடுகளுக்கு தன்னுடைய தூதர்களை அனுப்பினான்.
2. எகிப்து மீது படையெடுத்த நெப்போலியனுடன் திப்பு தொடர்பு வைத்திருந்தார்.
3. பிரெஞ்சு அலுவலர்கள் ஸ்ரீரங்கப்பட்டினத்திற்கு வருகை புரிந்து அவர்கள் ஜாக்கோபியன் கழகத்தை நிறுவினார்கள். மேலும் அங்கு சுதந்திர மரம் ஒன்று நடப்பட்டது.

போரின் போக்கு:

1. 1799ல் வெல்லெஸ்லி பிரபு திப்புவின் மீது போர் தொடுத்தார். இது மிகவும் கடுமையான போராக இருந்தது.
2. திட்டமிட்டபடி மைசூரின் மேற்கே பம்பாய் இராணுவம் தளபதி ஸ்டுவர்ட் தலைமையில் படையெடுத்தது.
3. இச்சமயத்தில் மெட்ராஸ் இராணுவம் தலைமை ஆளுநரின் சகோதரர் ஆர்தர் வெல்லெஸ்லி தலைமையில் திப்பு சுல்தானை தாக்கியது.
4. திப்பு தன்னுடைய தலைநகரம் ஸ்ரீரங்கப்பட்டினத்திற்கு பின் வாங்கினார். 1799 மே 4 ஆம் நாள் ஸ்ரீரங்கப்பட்டினம் கைப்பற்றப்பட்டது.
5. திப்பு சுல்தான் வீரதீரமாக போரிட்டாலும் இறுதியில் கொல்லப்பட்டார். இவ்வாறாக நான்காம் மைசூர் போர் முடிவுக்கு வந்தது. மேலும் ஒட்டுமொத்த மைசூரும் ஆங்கிலேயர் முன்பாக சரணடைந்தது.

போருக்கு பின் மைசூர்:

1. கனரா, வயநாடு, கோயமுத்தூர், தாராபுரம் ஆகிய பகுதிகளை ஆங்கிலேயர் இணைத்துக் கொண்டனர்.
2. மீண்டும் இந்து உயர் குடும்பத்தைச் சேர்ந்த மூன்றாம் கிருஷ்ண ராஜா உடையார் மைசூர் அரியணை ஏறினார்.
3. திப்புவின் குடும்பத்தினர் வேலூர் கோட்டைக்கு அனுப்பப்பட்டனர்.

- 18) பிரிட்டிஷ் ஆட்சியை விரிவுபடுத்த டல்ஹௌசி பிரபு கொண்டு வந்த கொள்கையை பற்றி விவரி?

பதில் : வாரிசு இழப்பு கொள்கை (1848):

1. டல்ஹௌசி பிரபு இந்தியாவில் ஆங்கிலேயரின் ஆதிக்கத்தை உயர்த்துவதில் முதன்மை சிற்பியாக இருந்தார்.
2. அவர் ஒரு ஏகாதிபத்தியவாதி ஆவார்.
3. ஆங்கிலேய பேரரசை விரிவுபடுத்துவதற்காக அவர் வாரிசு இழப்பு கொள்கை என்ற புதிய கொள்கையை கொண்டு வந்தார்.
4. 1848 ஆம் ஆண்டு அவர் அறிவித்த இக்கொள்கையின் படி, சுதேச மன்னர்கள் ஆங்கிலேயரின் அனுமதி இன்றி வாரிசுகளை தத்தெடுக்க நேரிடும் போது, மன்னரின் சொத்துகள் தத்தெடுக்கும் பிள்ளைக்கும், மன்னரின் ஆட்சிப்பகுதி ஆங்கிலேயரின் தலையாசக்திக்கும் செல்ல நேரிடும் எனப்பட்டது.
5. இக்கொள்கையினை இந்தியர்கள் கடுமையாக எதிர்த்தனர்.
6. 1857 ஆம் ஆண்டு பெரும் புரட்சிக்கு இக்கொள்கை மூல காரணமாக அமைந்தது.
7. இக்கொள்கையின் மூலம் டல்ஹௌசி பிரபு இணைத்துக் கொண்ட பகுதிகள் சதாரா, ஜெய்பூர், சாம்பல்பூர், பாகத், உதய்பூர், ஜான்சி மற்றும் நாக்பூர் ஆகும்.

- 19) வெல்லெஸ்லி பிரபு எவ்வாறு ஆங்கிலேய ஆதிக்கத்தை இந்தியாவில் விரிவுபடுத்தினார்?

- பதில் :** 1. இந்தியாவில் இருந்த சுதேச அரசுகளை ஆங்கிலேயரின் கட்டுப்பாட்டில் கொண்டு வர வெல்லெஸ்லி பிரபுவால் அறிமுகப்படுத்தப்பட்ட திட்டமே துணைப்படைத்திட்டமாகும்.
2. இந்தியாவில் ஆங்கிலேய ஆட்சியை விரிவுபடுத்தவும் அரசியல் ஆதிக்கத்தை ஏற்படுத்தவும் இத்திட்டம் மிகச்சிறந்த கருவியாக பயன்படுத்தப்பட்டது.
 3. சுதேச அரசுகள் பாதுகாக்கப்பட்ட அரசுகள் என்று அழைக்கப்பட்டது.
 4. அவ்வரசுகள் மீது 'தலையாய அதிகாரம்' செலுத்துபவராக ஆங்கிலேயர் இருந்தனர்.
 5. படையெடுப்புகளிலிருந்து சுதேச அரசுகளை காப்பதும், உள்நாட்டு அமைதியை நிலைநாட்டுவதும் ஆங்கிலேயரின் கடமை என்ற நிலை உருவானது.

துணைப்படைத்திட்டத்தின் முக்கிய அம்சங்கள்:

1. இத்திட்டத்தில் இணையும் இந்திய அரசர் தன்னுடைய படையை கலைத்துவிட்டு ஆங்கிலேயரின் படையை ஏற்றுக் கொள்ள வேண்டும்.
2. சுதேச அரசின் தலைமையகத்தில் ஆங்கிலேயரின் பிரதிநிதி ஒருவர் இருப்பார்.
3. ஆங்கிலேயரின் படையை பராமரிக்கவும், படை வீரர்களின் ஆண்டு சம்பளம் வழங்குவதற்காகவும், நிரந்தரமாக சில பகுதிகளை அந்நாட்டு அரசர் ஆங்கிலேயருக்கு வழங்க வேண்டும்.
4. ஆங்கிலேயர்கள் தவிர மற்ற ஐரோப்பிய அலுவலர்கள் அனைவரும் அந்நாட்டை விட்டு வெளியேற வேண்டும்.
5. சுதேச நாட்டு அரசர் ஆங்கில கிழக்கிந்திய கம்பெனியின் அனுமதி பெற்ற பின்னரே அயல் நாடுகளுடன் ஒப்பந்தம் செய்து கொள்ள வேண்டும்.
6. அந்நிய அரசுகளின் தாக்குதல் மற்றும் உள்நாட்டு கலவரம் நடைபெறும் போது ஆங்கில கிழக்கிந்திய கம்பெனி அந்நாட்டை பாதுகாக்கும்.

20) இந்தியாவில் ஆங்கில கிழக்கிந்திய கம்பெனியின் வெற்றிக்கான காரணங்களை விளக்குக.

பதில் : ஆங்கிலேயர்கள் வெற்றி பெற்றதற்கான காரணங்கள்:

1. மிகப்பெரிய கடல்வலிமை
2. நெசவுத் தொழில் வளர்ச்சி
3. அறிவியல் ரீதியாக பிரிக்கப்பட்ட தொழிலாளர்கள்
4. பொருளாதார வளர்ச்சி மற்றும் ஆங்கிலேயரின் திறமைமிக்க இராஜதந்திரம்.
5. இந்திய வணிகர்களிடையே நிலவிய பாதுகாப்பின்மை உணர்வுகள்.
6. இந்திய அரசர்களின் சமத்துவமின்மை மற்றும் அறியாமை.